

L-Erbgħa, 25 ta' Marzu 2009

36. Jitlob li jkun hemm mekkaniżmi ta' monitoraġġ xierqa u trasparenti – bi rwol u influwenza ċari – biex jiġi segwit l-impatt tal-EPAs, b'iktar sjieda min-naħa tal-AKP u b'konsultazzjoni wiesgħa tal-partijiet interessati;
37. Jitlob li l-Kummissjoni tappoġġja t-twaqqif ta' mekkaniżmu indipendenti ta' monitoraġġ fi ħdan l-Istati tal-Cariforum mogħni bir-riżorsi neċessarji biex jagħmel l-analiżi neċessarja halli jiddetermina kemm l-EPA qed tilhaq l-għanijiet tagħha;
38. Iqis importanti li l-implimentazzjoni tal-EPAs għandha tinvolvi t-twaqqif ta' sistema adegwata ta' monitoraġġ, li tkun ikkoordinata mill-kumitat parlamentari rilevanti u li tkun tinvolvi l-membri tal-Kumitat għall-Kummerċ Internazzjonali u tal-Kumitat għall-Iżvilupp, u li tiżgura bilanċ adegwat bejn iż-żamma tal-irwol ewlieni tal-Kumitat INTA u l-konsistenza ġenerali fil-politiki għall-iżvilupp u dawk kummerċjali; iqis li dan il-kumitat parlamentari għandu jopera b'mod flessibbli u għandu jikkoordina b'mod attiv il-hidma tiegħu mal-Assemblea Parlamentari Kongunta AKP-UE (JPA);
39. Jenfasizza l-irwol kruċjali tal-parlamenti u tal-atturi mhux statali tal-Cariforum fl-immonitorjar u l-immuniġġjar tal-EPA; jinnota li l-involvement effettiv tagħhom jehtieg agenda ċara u inkluziva bejn l-UE u l-Istati tal-Cariforum;
40. Jitlob lill-Kunsill Ewropew biex jikkonsulta lill-kunsilli reġjonali tar-reġjuni ultraperiferiċi tal-Unjoni Ewropea li jinsabu fil-Karajbi (Martinika, il-Gwadalupe u l-Gujana Françiża) qabel ma ssir ir-ratifika tal-EPA bejn l-Istati tal-Cariforum u l-Istati Membri tal-Unjoni Ewropea;
41. Jilqa' b'sodisfazzjon id-Dikjarazzjoni Kongunta msemmija aktar 'il fuq u l-fatt li se ssir reviżjoni komprensiva obbligatorja tal-Ftehma sa mhux aktar tard minn hames snin mid-data tal-iffirmar u mbagħad kull hames snin wara l-ewwel darba, sabiex jiġi ddeterminat l-impatt tal-Ftehma, inklużi l-ispejjeż u l-konsegwenzi tal-implimentazzjoni; jindika li l-Partijiet impenjaw ruhhom li jemendaw il-provvedimenti tagħha u jaġġustaw l-applikazzjoni tagħha skont il-htieġa; jitlob li l-Parlament u l-Parlamenti tal-Cariforum ikunu involuti fi kwalunkwe reviżjoni tal-EPA;
42. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri u tal-pajjiżi tal-AKP, lill-Kunsill tal-Ministri AKP-UE u lill-Assemblea Parlamentari Kongunta AKP-UE.

Ftehim ta' Shubija Ekonomika Interim KE- Kosta ta' l-Avorju

P6_TA(2009)0176

Riżoluzzjoni tal-Parlament Ewropew tal-25 ta' Marzu 2009 dwar il-Ftehim ta' Shubija Ekonomika Interim bejn il-Komunità Ewropea u l-Istati Membri tagħha, min-naħa, u l-Kosta tal-Avorju, min-naħa l-oħra

(2010/C 117 E/18)

Il-Parlament Ewropew,

- wara li kkunsidra l-Ftehma Ġenerali dwar it-Tariffi u l-Kummerċ (GATT), b'mod partikulari l-Artikolu XXIV tagħha,
- wara li kkunsidra l-Ftehma ta' Partenarjat bejn il-membri tal-Grupp tal-Istati Afrikani, tal-Karibew u tal-Paċifiku (ACP) fuq naħa waħda, u l-Komunità Ewropea u l-Istati Membri tagħha fuq in-naħa l-oħra, iffirmata f'Cotonou fit-23 ta' Ġunju 2000 (il-Ftehma ta' Cotonou),

L-Erbgha, 25 ta' Marzu 2009

- wara li kkunsidra d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000, li tistipula l-Għanijiet tal-Millennju għall-Iżvilupp (l-MDGs) bħala kriterji stabbiliti b'mod kollettiv mill-komunità internazzjonali għall-qerda tal-faqar,
- wara li kkunsidra d-Dikjarazzjoni Ministerjali tar-Raba' Sessjoni tal-Konferenza Ministerjali tal-WTO, adottata fl-14 ta' Novembru 2001 f'Doha,
- wara li kkunsidra r-riżoluzzjoni tiegħu tal-25 ta' Settembru 2003 dwar il-Hames Konferenza Ministerjali tal-Organizzazzjoni Dinjija tal-Kummerċ (id-WTO) f'Cancún ⁽¹⁾,
- wara li kkunsidra r-riżoluzzjoni tiegħu tat-12 ta' Mejju 2005 dwar l-evalwazzjoni taċ-Ċiklu ta' Doha wara d-Deċiżjoni tal-Kunsill Ġenerali tad-WTO tal-1 ta' Awwissu 2004 ⁽²⁾,
- wara li kkunsidra l-Communiqué ta' Gleneagles, adottat mill-G8 fit-8 ta' Lulju 2005,
- wara li kkunsidra r-riżoluzzjoni tiegħu tal-1 ta' Diċembru 2005 dwar it-thejjijiet għas-Sitt Konferenza Ministerjali tal-Organizzazzjoni Dinjija tal-Kummerċ f'Hong Kong ⁽³⁾,
- wara li kkunsidra d-Dikjarazzjoni Ministerjali tas-Sitt Sessjoni tal-Konferenza Ministerjali tal-WTO, adottata fit-18 ta' Diċembru 2005 f'Hong Kong,
- wara li kkunsidra r-riżoluzzjoni tiegħu tat-23 ta' Marzu 2006 dwar l-impatt tal-iżvilupp ta' Ftehimiet ta' Shubija Ekonomika (EPAs) ⁽⁴⁾,
- wara li kkunsidra r-riżoluzzjoni tiegħu tal-4 ta' April 2006 dwar l-evalwazzjoni taċ-Ċiklu ta' Doha wara l-Konferenza Ministerjali tal-WTO f'Hong Kong ⁽⁵⁾,
- wara li kkunsidra r-Riżoluzzjoni tiegħu tal-1 ta' Ġunju 2006 dwar il-kummerċ u l-faqar: il-politiki tal-kummerċ imfassla biex iżidu kemm jista' jkun il-kontribuzzjoni tal-kummerċ sabiex jitnaqqas il-faqar ⁽⁶⁾,
- wara li kkunsidra r-riżoluzzjoni tiegħu tas-7 ta' Settembru 2006 dwar is-sospensjoni tan-negozjati dwar l-Aġenda ta' Żvilupp ta' Doha ⁽⁷⁾,
- wara li kkunsidra r-rapport u r-rakkomandazzjonijiet tat-Task Force dwar l-Għajnuna għall-Kummerċ, adottati mill-Kunsill Ġenerali tal-WTO fl-10 ta' Ottubru 2006,
- wara li kkunsidra r-riżoluzzjonijiet tiegħu tat-23 ta' Mejju 2007 ⁽⁸⁾ u tat-12 ta' Diċembru 2007 ⁽⁹⁾ dwar il-Ftehimiet ta' Shubija Ekonomika,
- wara li kkunsidra l-Komunikazzjoni tal-Kummissjoni tat-23 ta' Ottubru 2007 dwar il-Ftehim ta' Partnerjat Ekonomiku (COM(2007)0635),
- wara li kkunsidra l-Konkluzjonijiet tal-Kunsill għall-Affarijiet Ġenerali u r-Relazzjonijiet Esterni (GAERC) ta' April 2006, Ottubru 2006, Mejju 2007, Novembru 2007 kif ukoll Mejju u Ġunju 2008,

⁽¹⁾ ĠU C 77 E, 26.3.2004, p. 393.

⁽²⁾ ĠU C 92 E, 20.4.2006, p. 397.

⁽³⁾ ĠU C 285 E, 22.11.2006, p. 126.

⁽⁴⁾ ĠU C 292 E, 1.12.2006, p. 121.

⁽⁵⁾ ĠU C 293 E, 2.12.2006, p. 155.

⁽⁶⁾ ĠU C 298 E, 8.12.2006, p. 261.

⁽⁷⁾ ĠU C 305 E, 14.12.2006, p. 244.

⁽⁸⁾ ĠU C 102 E, 24.4.2008, p. 301.

⁽⁹⁾ ĠU C 323 E, 18.12.2008, p. 361.

L-Erbgħa, 25 ta' Marzu 2009

- wara li kkunsidra l-pożizzjoni tiegħu tal-5 ta' Ġunju 2008 dwar il-proposta għal regolament tal-Kunsill li tapplika skema ta' preferenzi tariffarji ġeneralizzati għall-perjodu mill-1 ta' Jannar 2009 sal-31 ta' Diċembru 2011 u li temenda r-Regolamenti (KE) Nru 552/97, (KE) Nru 1933/2006 u r-Regolamenti tal-Kummissjoni (KE) Nru 964/2007 u (KE) Nru 1100/2006 ⁽¹⁾,
 - wara li kkunsidra l-Ftehim għal Shubija Ekonomika Interim bejn il-Kosta tal-Avorju, min-naħa, u l-Komunità Ewropea u l-Istati Membri tagħha, min-naħa l-oħra,
 - wara li kkunsidra l-Artikolu 108(5) konġuntament mal-Artikolu 103(2) tar-Regoli ta' Proċedura tiegħu,
- A. billi r-relazzjoni kummerċjali preċedenti tal-Unjoni Ewropea mal-pajjiżi tal-AKP sal-31 ta' Diċembru 2007 – li tagħtihom aċċess preferenzjali għas-swieq tal-UE fuq bażi mhux reċiproka – kienet ir-raġuni ta' deroga mir-regoli ġenerali tad-WTO,
- B. billi l-ftehimiet ekonomiċi (l-EPAs) huma ftehimiet kompatibbli ma' dawk tad-WTO, li għandhom l-għan li jappoġġaw l-integrazzjoni reġjonali u l-promozzjoni ta' integrazzjoni gradwali tal-ekonomiji tal-AKP fl-ekonomiji dinjija, u b'hekk ikatru l-iżvilupp soċjali u ekonomiku sostenibbli tagħhom u jikkontribwixxu għall-isforz ġenerali li jinqered il-faqar u jinholoq il-ġid fil-pajjiżi tal-AKP,
- C. billi l-Ftehimiet ta' Shubija Ekonomika Interim (l-IEPAs) huma ftehimiet kompatibbli mal-WTO, li jinvolve impenji sostanzjali, dwar il-kummerċ ta' prodotti mmirat biex jevitaw il-waqfien tal-kummerċ tal-AKP mal-Unjoni Ewropea, dawn għandhom ikunu kkunsidrati bħala soluzzjoni temporanja waqt li jkunu għaddejjin in-negozjati biex tkun konkluza EPA komprensiva mar-reġjun tal-Afrika tal-Punent,
- D. billi r-regoli tal-kummerċ inklużi fl-IEPA għandhom ikunu akkumpanjati b'żieda fl-appoġġ għal assistenja relatata mal-kummerċ bhall-bini tal-kapaċità amministrattiva u l-miżuri li jipromwovu governanza tajba,
- E. billi l-Kosta tal-Avorju tinsab fil-151 post minn 163 fl-Indiċi dwar il-Percezzjoni tal-Korruzzjoni tat-Transparency International tal-2008,
- F. billi l-għan tal-Istrateġija tal-UE dwar l-Għajnuna għall-Kummerċ huwa li jappoġġa l-kapaċitajiet tal-pajjiżi li qed jiżviluppaw biex jiehdu vantaġġ minn opportunitajiet godda ta' kummerċ,
- G. billi l-klawsola tal-Iktar Nazzjon Preferut (MFN), li tistabbilixxi tariffa normali u mhux diskriminatorja fuq il-merkanzija importata, giet imfittxa minn xi stati tal-AKP fin-negozjati tal-EPA, sabiex jiżguraw li l-esportaturi kollha jkunu trattati bl-istess mod kif jiġi trattat l-iktar esportatur preferut,
- H. billi hemm kompetizzjoni limitata bejn l-ekonomiji tal-UE u dawk tal-AKP peress li l-maġġoranza vasta tal-esportazzjoni tal-UE tikkonsisti prinċipalment f'oġġetti li l-Istati tal-AKP ma jipproduċux però li għandhom bżonnhom jew għall-konsum dirett jew bħala dhul għall-industrija domestika; billi dan mhuwiex il-każ rigward il-kummerċ fi prodotti agrikoli fejn is-sussidji tal-UE għall-esportazzjoni jirrapprezentaw ostaklu serju għall-produtturi tal-AKP fis-setturi tal-agrikoltura, tat-trobbija tal-bhejjem u tal-prodotti tal-halib, billi jfixklu u sikwit jeqirdu s-swieq, kemm lokali kif ukoll reġjonali, u għalhekk l-UE għandha twaqqaf gradwalment kull xorta ta' sussidju għall-esportazzjoni,
- I. billi regoli ta' oriġini godda u iktar flessibbli u mtejba kienu nnegozjati bejn il-Komunità Ewropea u l-pajjiżi tal-AKP, u dawn jistgħu potenzjalment jipprovdu l-pajjiżi tal-ACP b'benefiċċji konsiderevoli jekk ikunu implimentati kif xieraq u bil-kunsiderazzjoni dovuta għal-livelli ta' kapaċità mnaqqsa tagħhom,
1. Jenfasizza l-EPAs ma jistgħux jitqiesu bħala sodisfaċenti sakemm ma jiksbox tliet għanijiet: joffru lill-pajjiżi tal-AKP appoġġ għall-iżvilupp sostenibbli, jipromwovu l-partecipazzjoni tagħhom fil-kummerċ dinji u jsaħħu l-proċess ta' reġjonalizzazzjoni;
 2. Jenfasizza li l-għan ewlieni ta' din il-ftehim hu li jsir kontribut permezz tal-kummerċ u l-iżvilupp, itnaqqis tal-faqar, u r-rispett lejn id-drittijiet fundamentali tal-bniedem għall-kisba tal-Għanijiet tal-Iżvilupp għall-Millennju;

(1) Testi addottati, P6_TA(2008)0252.

L-Erbgha, 25 ta' Marzu 2009

3. Ifakkar li, filwaqt li l-ftehim interim huwa kompatibbli mal-WTO u jista' jitqies bhala l-ewwel pass fil-proċess, dan jista' ma jwassalx awtomatikament għal EPA "shih";
4. Jirrakkomanda strateġija flessibbli u pragmatika fin-negozjati li għadhom għaddejjin għal Ftehim ta' Shubija Ekonomika shih; jistieden lill-Kummissjoni biex, f'dan il-kuntest, tqis b'mod partikolari t-talba tal-Kosta tal-Avorju rigward l-aspetti tal-iżvilupp tal-ftehim; jilqa' b'sodisfazzjon f'dan ir-rigward il-Konkluzjonijiet tal-Presidenza tal-GAERC ta' Mejju 2008;
5. Jistieden lill-Kummissjoni biex tqis kull rikjesta mill-Kosta tal-Avorju biex tinneogzja mill-ġdid kwalunkwe dispożizzjoni dwar kwistjonijiet kontenzjużi li tixtieq temenda jew tirtira;
6. Jistieden lill-Kummissjoni biex tissorvelja mill-qrib l-iżviluppi ekonomiċi relatati mal-ftehim; jappoġġa għalhekk, l-intenzjoni tal-Kummissjoni li tirrevedi l-aspetti kollha tal-ftehim matul in-negozjati ta' EPA shih; jishaq li l-EPA shih għandu jinkludi klawnsola ta' revizjoni u evalwazzjoni tal-impatt, li għandha ssir fi żmien perjodu ta' bejn tlieta u hames snin wara l-iffirmar tal-ftehim sabiex jiġi determinat l-impatt soċjo-ekonomiku, inklużi l-ispejjeż u l-konsegwenzi tal-implimentazzjoni; jitlob biex il-Parlament ikun involut fi kwalunkwe revizjoni tal-ftehim;
7. Ifakkar li l-EPAs għandhom ikunu kompatibbli mar-regolamenti tad-WTO, li ma jehtigux jew ma jfixklux l-impennji ta' liberalizzazzjoni tas-servizzi, il-harsien tad-drittijiet tal-proprietà intellettwali jew l-hekk imsejha "Kwistjonijiet ta' Singapore";
8. Jitlob li jkun hemm qafas regolatorju li jkun stabbilit matul it-tranzizzjoni minn EPA interim għal wiehed shih fir-rigward tas-servizzi; jitlob li jkun hemm proċedura x'tiġi segwita biex ikun żgurat, fejn ikun possibbli, li l-provvista tas-servizzi universali tkun fis-seħh, inklużi servizzi pubbliċi essenzjali; jafferma mill-ġdid f'dan il-kuntest l-opinjoni stabbiliti fir-riżoluzzjoni tiegħu tal-4 ta' Settembru 2008 dwar il-kummerċ fis-servizzi ⁽¹⁾;
9. Iqis li EPA shih għandu jinkludi taqsima dwar djalogo politiku u d-difiża tad-Drittijiet tal-Bniedem;
10. Jesprimi t-tama li gvern elett b'mod demokratiku li jkun ukoll responsabbli iehu postu kemm jista' jkun malajr fil-Kosta tal-Avorju; għalhekk jilqa' b'sodisfazzjon il-preparamenti kollha kompluti mill-Kummissjoni Elettorali Indipendenti (CEI), iżda jhegġeġ lis-CEI biex tippubblika malajr kemm jista' jkun skeda elettorali ġdida u realistika; jemmen li l-appoġġ tal-Parlament għal EPA shih bejn l-UE u l-Kosta tal-Avorju għandu jqis jekk l-elezzjonijiet seħhewx u jekk huwiex fil-kariga gvern elett demokratikament; jitlob li jkun ikkonsultat kmieni kemm jista' jkun;
11. Ifahhar lill-firmatarji tal-ftehim talli ffaċilitaw l-avanz tar-riformi doganali fi hdan ir-reġjun tal-Afrika tal-Punent, speċjalment meta wiehed iqis il-pożizzjoni li l-Kosta tal-Avorju għandha fir-reġjun tal-Afrika tal-Punent bhala wahda mill-iktar ekonomiji avvanzati u ghanja, u wkoll bhala mexxej fl-iżvilupp kummerċjali u ekonomiku;
12. Jilqa' b'sodisfazzjon l-iżvilupp ta' unjoni doganali fil-grupp reġjonali tal-Afrika tal-Punent u, b'mod partikolari, il-benefiċċji għall-Kosta tal-Avorju li għandhom ikunu disponibbli permezz ta' sinkronizzazzjoni tar-reġjun tal-Afrika tal-Punent, li jwasslu għal suq ikbar, zieda fil-kummerċ kif ukoll zieda fl-opportunitajiet għall-holqien ta' ekonomiji ta' skala;
13. Ifakkar li l-kummerċ intrareġjonali jammonta għal porzjon żgħir tal-kummerċ tal-Kosta tal-Avorju u jenfasizza l-bżonn għal zieda fir-rabtiet tal-kummerċ reġjonali sabiex it-tkabbir sostenibbli jkun żgurat fir-reġjun; jistieden, għalhekk, lill-Kummissjoni biex tqis kif xieraq il-politiki tal-grupp reġjonali tal-Komunità Ekonomika tal-Istati Afrikani tal-Punent (l-ECOWAS);

(1) Testi adottati, P6_TA(2008)0407.

L-Erbgħa, 25 ta' Marzu 2009

14. Jenfasizza l-fatt li EPA tal-futur mal-Afrika Ċentrali taht l-ebda ċirkustanza m'għandu jipperikola l-koeżjoni jew idgħajjef l-integrazzjoni reġjonali ta' dawn il-pajjiż;

15. Iqis li l-EPA shiha għandha tinkoraġġixxi l-esportazzjonijiet ta' prodotti pproċessati permezz ta' regoli dwar l-oriġini aktar sempliċi u mtejba, partikolarment f'setturi prinċipali bħat-tessuti, is-sajd u l-agrikoltura;

16. Jistieden lill-Unjoni Ewropea biex tipprovdi żieda u assistenza teknika u amministrattiva adegwata lill-Kosta tal-Avorju, inkluż lis-settur privat u lis-soċjetà ċivili, sabiex ikun iffacilitat l-adattament tal-ekonomija ta' dan il-pajjiż wara l-iffirmar tal-IEPA;

17. Ifakkar fl-adozzjoni, f'Ottubru 2007, tal-Istrategija tal-UE dwar l-Għajnuna għall-Kummerċ, bl-impenn li l-għajnuna kollettiva tal-UE relatata mal-kummerċ tiżdied għal EUR 2 biljun (2 000 000 000) fis-sena sal-2010 (EUR 1 biljun mill-Komunità, EUR 1 biljun mill-Istati Membri); jinsisti li l-Kosta tal-Avorju għandha tirċievi schem xieraq u ekwitabbli; jitlob li jkun deċiż minn kmieni u jkun provdut is-sehem tar-riżorsi ta' Għajnuna għall-Kummerċ; jenfasizza li dawn il-fondi għandhom jirrappreżentaw riżorsi addizzjonali u ma għandhomx ikunu fondi tal-Fond Ewropew għall-Iżvilupp (EDF) ipprezentati f'pakkett ġdid li għandhom jikkonformaw mal-prijoritajiet tal-Kosta tal-Avorju u li l-infiq tagħhom għandu jkun f'waqtu, jista' jitbassar u jkun konformi mal-iskedi ta' tliet tliet tal-pjanijiet ta' żvilupp strateġiku nazzjonali u reġjonali; jopponi kull xorta ta' kundizzjonalità b'rabta mar-ratifikkazzjoni ta' dan l-EPA fil-kwistjoni tal-ghoti ta' għajnuna Ewropea u jistieden lill-Kummissjoni biex tigarantixxi li l-aċċess għall-fondi tal-Għaxar EDF jinżamm separat mir-riżultati u r-ritmu tan-negozjati;

18. Jenfasizza l-importanza tal-immanigġjar trasparenti tar-riżorsi naturali, minhabba li dawn huma fatturi ewlenin għall-iżvilupp; ihegġeġ lin-negozjaturi tal-EPA finali biex jagħtu kont shih ta' mekkaniżmu bħal dan u biex jidentifikaw l-aħjar Prattiki sabiex il-Kosta tal-Avorju tkun tista' tagħmel l-akbar dhul minn dawn it-tip ta' riżorsi; jafferma mill-ġdid f'dan il-kuntest stipulat fir-riżoluzzjoni tiegħu tat-13 ta' Marzu 2007 dwar ir-responsabilità soċjali korporattiva⁽¹⁾ u jitlob lill-Kummissjoni biex tkun żgura li kumpaniji trasnazzjonali bbażati fl-UE li għandhom faċilitajiet ta' produzzjoni fil-pajjiżi tal-AKP jimxu skont l-istandards ewlenin tal-ILO, mal-konvenzjonijiet soċjali u ambjentali u mal-ftehimiet internazzjonali biex jintlaħaq bilanċ dinji bejn it-tkabbir ekonomiku u standards soċjali u ambjentali oghla;

19. Jitlob lill-awtoritajiet tal-Kosta tal-Avorju biex ihegġu u jipproteġu lill-imprizi żgħar u ta' daqs medju (SMEs) fid-dawl tal-iffirmar ta' din l-IEPA; Ifahhar lill-IEPA talli tat lil dawn l-SMEs perjodu ta' 15-il sena sabiex jadattaw ruhhom għall-bidliet;

20. Jemmen li l-iżvilupp tar-riżorsi umani tar-reġjun huwa essenzjali biex ikun żgurat id-dhul minn sistema ta' kummerċ riveduta, u jhegġeġ l-iżvilupp ta' incentivi biex jinżammu u jiġu attirati haddiema kwalifikati u b'kapacitajiet għall-forza tax-xogħol tal-Kosta tal-Avorju;

21. Jesprimi l-appoġġ kontinwu tiegħu għal EPA shih bejn il-Komunità Ewropea u l-Kosta tal-Avorju; iqis li l-kwistjonijiet ewlenin li għandhom jiġu nneozjati jinkludu:

i) regoli għall-harsien ta' industriji godda lokali sinifikanti għal skopijiet ta' żvilupp;

ii) l-oqsma tal-proprietà intellettuali li jkopru mhux biss prodotti teknoloġiċi tal-Punent iżda wkoll il-biodiversità tradizzjonali; apparti dan, in-negozjati dwar id-dritt tal-proprietà intellettuali ma tistax tmur lil hinn mir-regoli tad-WTO u ma tistax titlob obbligi tat-TRIPS + mill-membri tad-WTO tal-Afrika tal-Punent jew dawk li mhumiex;

iii) klawsola tad-drittijiet tal-bniedem;

(1) ĠU C 301 E, 13.12.2007, p. 45.

L-Erbgha, 25 ta' Marzu 2009

- iv) kapitolu dwar il-protezzjoni tal-bijodiversità u l-foresta tal-Golf tal-Guinea, li għalhekk għandha ssahhah il-mekkaniżmu FLEGT;
 - v) taxxi permessi f'każijiet ġustifikabbli għal raġunijiet ta' żvilupp;
 - vi) it-trasparenza tax-xiri pubbliku bi ftuħ għal kuntratturi tal-UE mahluqa f'mument ideali għall-bżonnijiet tal-Kosta tal-Avorju;
 - vii) viżas tax-xogħol, li għandhom ikunu disponibbli għaċ-ċittadini tal-Kosta tal-Avorju għal perjodi ta' mhux anqas minn 24 xahar biex ikunu jistgħu jahdmu bħala "carers" u xogħlijiet simili;
22. Jiddispjaċih li hafna prodotti, inklużi s-siment, il-petrol u l-karozzi, li n-nefqa inqas għall-importazzjoni tagħhom tista' tkun essenzjali għall-impreditturi lokali u għall-industriji żgħar li jinsabu iktar 'il fuq fil-katina tal-valur, kienu esklużi mil-liberalizzazzjoni;
23. Jinsisti li kull EPA shiħ għandu jinkludi dispożizzjonijiet dwar standards bażiċi relatati ma' tmexxija tajba, trasparenza u rispett għad-drittijiet tal-bniedem;
24. Jemmen li EPA shiħ se jestendi bis-shiħ il-benefiċċji tiegħu għaċ-ċittadini tal-Kosta tal-Avorju jekk jiġi elett gvern responsabbli u demokratiku f'dan il-pajjiż; jesprimi tama li, f'waqtu, gvern bħal dan jieħu l-poter fil-Kosta tal-Avorju;
25. Iqis importanti li fl-implimentazzjoni tal-EPAs, għandha tkun stabbilita sistema ta' monitoraġġ xierqa, ikkoordinata mill-kumitat parlamentari rilevanti u li tkun tinvolvi l-membri tal-Kumitat għall-Kummerċ Internazzjonali u tal-Kumitat għall-Iżvilupp, li b'mod li tiżgura bilanċ adegwat bejn iż-żamma tal-irwol ewlieni tal-Kumitat dwar il-Kummerċ Internazzjonali u l-konsistenza ġenerali fil-politiki għall-iżvilupp u dawk kummerċjali; iqis li dan il-kumitat parlamentari għandu jopera b'mod flessibbli u għandu jikkoordina b'mod attiv il-hidma tiegħu mal-Assemblea Parlamentari Kongunta AKP-UE (JPA); iqis li dan il-monitoraġġ għandu jibda wara l-adozzjoni ta' kull IEPA;
26. Jistieden lill-Kunsill u lill-Kummissjoni biex jinformaw lill-Parlament fil-hin matul il-proċess ta' negojar tranżitorju;
27. Jitlob lill-Kummissjoni biex tipprovi alternattivi vijabbli li jiggarantixxu aċċess għas-suq għal dawk il-pajjiżi li jkun jixtiequ jieħu l-impenn lejn EPA shiħ;
28. Jishaq b'mod partikolari l-irwol kruċjali tal-parlamenti tal-AKP u tal-partecipanti mhux tal-istat fil-monitoraġġ u l-immaniġġjar tal-EPAs, u jitlob lill-Kummissjoni biex tippromwovi l-involviment tagħhom fil-proċeduri tan-negożjati li jinsabu għaddejjin; jinnota li dan jitlob li jkun hemm aġenda ċara bejn l-UE u l-pajjiżi tal-AKP, imsejsa fuq approċċ partecipattiv;
29. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri u tal-pajjiżi tal-AKP, lill-Kunsill tal-Ministri tal-AKP-UE u lill-Assemblea Parlamentari Kongunta AKP-UE.
-